

लोकसभा सार्वत्रिक निवडणूक/विधानसभा सार्वत्रिक  
निवडणूक व छायाचित्र मतदार यादी पुनरिक्षण

महाराष्ट्र शासन,  
सहकार, पणन व वस्त्रोद्योग विभाग,  
शासन निर्णय क्रमांक - सगृत्यो- २००९ प्र.क्र.२३५/१४-स,  
मंत्रालय विस्तार, मुंबई- ४०० ०३२.  
दिनांक :- १९ एप्रिल, २०१०.

**परिपत्रक**

मा. केंद्रीय निवडणूक आयोग, नवी दिल्ली यांचेमार्फत सतत मतदार याद्या/निवडणूक ओळखपत्र अद्ययावत करण्याचे काम चालू असते. सदर कामासाठी नोंदणीकृत गृहनिर्माण सहकारी संस्थामधील सभासद राज्य निवडणूक आयोग/जिल्हा निवडणूक आयोगामार्फत नियुक्त केलेल्या कर्मचारीवर्गास अपेक्षित सहकार्य करीत नाहीत असे निदर्शनास आलेले आहे. त्यामुळे राज्याचे मुख्य निवडणूक अधिकारी यांनी केंद्र शासनाच्या उक्त प्रस्तावाच्या अनुषंगाने, केलेल्या सूचनेनुसार महाराष्ट्र सहकारी संस्था अधिनियम १९६० चे कलम ७९-अ अन्वये शासनास प्राप्त अधिकारानुसार राज्य शासन राज्यातील नोंदणीकृत गृहनिर्माण संस्थेमधील सभासदांना, मा. केंद्रीय निवडणूक आयोग राबवित असलेल्या निवडणूकपूर्व कार्यक्रमास संपूर्णपणे सहकार्य करणेबाबत अनिवार्य करण्यात येत आहे. म्हणून ज्या सदस्यांना मतदारांच्या यादी विषयी दावा अथवा आक्षेप असतील त्यांनी "फॉम नं.६" मध्ये माहिती भरून द्यावी. त्याच फॉर्ममध्ये नवीन मतदारांचे नांव अंतर्भूत करता येतील. मृत अथवा इतरत्र राहण्यासाठी गेलेल्या मतदारांचे नांव वगळण्यासाठी "फॉम नं. ७" आणि सध्या असलेल्या मतदार यादीत सुधारणा अथवा बदल करण्यासाठी तसेच फोटोग्राफ देण्यासाठी "फॉम नं.८" असून "फॉम नं.८-अ" सध्याच्या नोंदीत काही सुधारणा करणे असल्यास भरून देणे आवश्यक आहे. याकार्यवाहीमुळे मतदारांचे फोटो यादीत योग्य त्या सुधारणा करणे शक्य होईल. अशा परिस्थितीत महानगरपालिका क्षेत्रातील आणि नगरपालिका क्षेत्रातील सर्व सहकारी गृहनिर्माण संस्थांनी आपल्या सभासदांबाबतची माहिती भरून त्यांच्या क्षेत्राशी संबंधित असलेल्या "मतदार नोंदणी अधिका-याकडे" देणे अनिवार्य करण्यात येत आहे. सर्व विभागीय सह निबंधक, जिल्हा उपनिबंधक, उपनिबंधक सहकारी संस्था यांना असे सूचित करण्यात येत आहे की, वरील सूचना राज्यातील नगरपरिषदा, महानगरपालिका क्षेत्रासहीत सर्व गृहनिर्माण सहकारी संस्थांच्या निदर्शनास आणाव्यात व या संस्थांची वरीलप्रमाणे माहिती भरून दिल्याबाबतची खात्री करावी.

सदर परिपत्रक महाराष्ट्र शासनाच्या [www.internet.maharashtra.gov.in](http://www.internet.maharashtra.gov.in) या वेबसाईटवर उपलब्ध करण्यात आले असून, त्याचा संगणक संकेतांक क्रमांक २०१००४१९१८४०४४००१ असा आहे.

महाराष्ट्राचे राज्यपाल यांच्या आदेशानुसार व नांवाने,

( सु.ल.तिडके )

अवर सचिव, महाराष्ट्र शासन,  
सहकार, पणन व वस्त्रोद्योग विभाग.

प्रति,

- १) सहकार आयुक्त व निबंधक, सहकारी संस्था, महाराष्ट्र राज्य, पुणे
- २) सर्व विभागीय सहनिबंधक, सहकारी संस्था,
- ३) सर्व जिल्हा उपनिबंधक, सहकारी संस्था,
- ४) मुख्य निवडणूक अधिकारी, सामान्य प्रशासन विभाग, मंत्रालय, मुंबई-४०० ०३२
- ५) सर्व जिल्हाधिकारी,
- ६) निवड नस्ती १४-स.